

15 -ാം കേരള നിയമസഭ

1 -ാം സമ്മേളനം

2021 ജൂൺ 10, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും വിനോദസഞ്ചാരവും വകുപ്പ് മന്ത്രി

പൊതു വിദ്യാഭ്യാസവും തൊഴിലും വകുപ്പ് മന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

തൂറുമുഖവും മ്യൂസിയവും പുരാവസ്തുസംരക്ഷണവും വകുപ്പ് മന്ത്രി

ടൂറിസം മേഖലയുടെ പുനരുജ്ജീവനം

*91 ശ്രീ. ഇ. ടി. ടൈസൺ മാസ്റ്റർ

ശ്രീ വി ശശി

ശ്രീ ഇ ചന്ദ്രശേഖരൻ

ശ്രീ. സി.സി. മുക്കുന്ദൻ : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് മഹാമാരിയെത്തുടർന്ന് പ്രതിസന്ധിയിലായ ടൂറിസം മേഖല പുനരുജ്ജീവിപ്പിക്കുന്നതിന് പ്രത്യേക പാക്കേജ് നടപ്പിലാക്കുമോ;
- (ബി) പ്രസ്തുത മേഖലയിൽ തൊഴിൽ നഷ്ടപ്പെട്ട് പ്രതിസന്ധിയിലായ തൊഴിലാളികൾക്ക് അടിയന്തര സഹായം നൽകുമോ; വിശദീകരിക്കുമോ;
- (സി) ടൂറിസം മേഖലയുമായി ബന്ധപ്പെട്ട് പ്രവർത്തിച്ചിരുന്ന റിസോർട്ടുകൾ, റസ്റ്റോറന്റുകൾ, പുരവഞ്ചികൾ തുടങ്ങിയവ പുനരുജ്ജീവിപ്പിക്കുന്നതിന് പ്രത്യേക ധനസഹായം അനുവദിക്കുമോ; വിശദീകരിക്കുമോ?

തൂറുമുഖങ്ങളുടെ വികസനം

*92 ശ്രീ എം രാജഗോപാലൻ

ശ്രീ കടകംപള്ളി സുരേന്ദ്രൻ

ശ്രീ എം നൗഷാദ് : താഴെ കാണുന്ന ചോദ്യങ്ങൾക്കു തൂറുമുഖവും മ്യൂസിയവും പുരാവസ്തുസംരക്ഷണവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൻകിട തൂറുമുഖങ്ങളുടെ വികസനത്തിനായി മുൻ സർക്കാർ നടത്തിവന്നിരുന്ന ഇടപെടലുകളും പ്രവർത്തനങ്ങളും പരിശോധിച്ചിട്ടുണ്ടോ; എങ്കിൽ പ്രവർത്തന പുരോഗതി അറിയിക്കുമോ;

- (ബി) വിഴിഞ്ഞം തുറമുഖത്ത് അന്താരാഷ്ട്ര കപ്പലുകൾക്ക് ക്രൂ ചേയ്ഞ്ച് നടപ്പിലാക്കുന്നതിന് വേണ്ടി മാരിടൈം ബോർഡ് വഴി നടപ്പിലാക്കിയിട്ടുള്ള പശ്ചാത്തല സാങ്കേതിക സൗകര്യങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) ഇതിന്റെ ഫലമായി 2020-21 വർഷത്തിൽ മാത്രം വിഴിഞ്ഞം തുറമുഖത്ത് ക്രൂ ചേയ്ഞ്ചിനുള്ള സൗകര്യങ്ങൾ പ്രയോജനപ്പെടുത്തിയ അന്താരാഷ്ട്ര കപ്പലുകൾ എത്രയെന്നും അതുവഴി എത്ര തുക വകുപ്പിന് സമാഹരിക്കാൻ സാധിച്ചിട്ടുണ്ടെന്നും അറിയിക്കാമോ;
- (ഡി) വിവിധ ചെറുകിട തുറമുഖങ്ങളുടെ നിലവിലെ പ്രവർത്തന പുരോഗതി വെളിപ്പെടുത്താമോ?

സാക്ഷരതാ പദ്ധതികൾ

***93 ശ്രീമതി കാനത്തിൽ ജമീല**

ശ്രീ. മുരളി പെരുമ്പള്ളി

ശ്രീ. പി.വി. ശ്രീനിജിൻ

ശ്രീ. എ. രാജ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിലുള്ള സാക്ഷരതാ നിരക്ക് എത്രയാണെന്ന് അറിയിക്കാമോ;
- (ബി) സാക്ഷരതാ നിരക്ക് വർദ്ധിപ്പിക്കുന്നതിനായി നടപ്പിലാക്കാനുദ്ദേശിക്കുന്ന പദ്ധതികൾ എന്തൊക്കെയാണെന്ന് വെളിപ്പെടുത്താമോ;
- (സി) ഇതിന്റെ ഭാഗമായി കേരള സംസ്ഥാന സാക്ഷരതാ മിഷൻ നടപ്പിലാക്കിവരുന്ന സാക്ഷരതാ പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ഡി) പട്ടികജാതി, പട്ടികവർഗ്ഗ, തീരദേശ മേഖലകൾക്ക് മുൻഗണന നൽകി ആവിഷ്കരിച്ചിട്ടുള്ള സാക്ഷരതാ പരിപാടികളുടെ വിശദാംശങ്ങൾ നൽകുമോ?

ഓൺലൈൻ വിദ്യാഭ്യാസം

***94 ശ്രീ . മുഹമ്മദ് മുഹസിൻ പി .**

ശ്രീ. വി. ആർ. സുനിൽകുമാർ

ശ്രീ. വാഴൂർ സോമൻ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ ഒരു വർഷക്കാലം വികേഴ്സ് ചാനൽ മുഖേന നടന്ന വിദ്യാഭ്യാസ പരിപാടി എത്രത്തോളം ഫലപ്രദമായിരുന്നത് വിലയിരുത്തിയിട്ടുണ്ടോ; എങ്കിൽ ഏതെല്ലാം തലത്തിലുള്ള വിലയിരുത്തലുകളാണ് നടത്തിയിട്ടുള്ളതെന്ന് വിശദമാക്കുമോ;
- (ബി) ഓരോ ക്ലാസിലേയും കുട്ടികൾ ആർജിക്കേണ്ട ഭാഷാപരവും ഗണിതപരവുമായ അറിവുകൾ വിലയിരുത്തുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വിശദീകരിക്കുമോ;
- (സി) സംസ്ഥാനത്ത് ഓൺലൈൻ വിദ്യാഭ്യാസം കൂടുതൽ ഫലപ്രദമാക്കുന്നതിന് ഉദ്ദേശിക്കുന്നുണ്ടോ; വിശദീകരിക്കുമോ?

വർദ്ധിച്ചുവരുന്ന തൊഴിലില്ലായ്മ

***95 ശ്രീ പി എസ് സുപാൽ
ശ്രീ ജി എസ് ജയലാൽ
ശ്രീ. ഇ കെ വിജയൻ**

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്ത് വർദ്ധിച്ചുവരുന്ന തൊഴിലില്ലായ്മയുടെ ആഘാതം കേരളത്തെ എപ്രകാരം ബാധിച്ചിട്ടുണ്ടെന്ന് വ്യക്തമാക്കുമോ;
- (ബി) കേരളത്തിലെ തൊഴിലില്ലായ്മയുടെ നിരക്ക് ദേശീയ ശരാശരിയുമായി താരതമ്യം ചെയ്തിട്ടുണ്ടോ; കോവിഡ് 19-ന്റെ പശ്ചാത്തലത്തിൽ തൊഴിലില്ലായ്മ അതിരൂക്ഷമായിട്ടുണ്ടോ; വിശദീകരിക്കുമോ;
- (സി) പ്രവാസികൾ വൻതോതിൽ തിരിച്ചുവരുന്നതുമൂലമുണ്ടാകുന്ന പ്രതിസന്ധി ഉൾപ്പെടെ പരിഹരിക്കുന്നതിന് പ്രത്യേക പാക്കേജ് പ്രഖ്യാപിക്കുമോ; വിശദീകരിക്കുമോ?

തീരദേശ ഹൈവേ നിർമ്മാണം

***96 ഡോ. മാത്യു കുഴൽനാടൻ
ശ്രീ. എ . പി . അനിൽ കുമാർ
ശ്രീ. റോജി എം. ജോൺ**

ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ നടപ്പിലാക്കുന്ന തീരദേശ ഹൈവേകളുടെ നിർമ്മാണ പുരോഗതി അറിയിക്കുമോ;
- (ബി) അടിക്കടിയുണ്ടാകുന്ന കടൽക്ഷോഭം ചെറുക്കാൻ കഴിയുന്ന സാങ്കേതികവിദ്യയാണോ തീരദേശ ഹൈവേ നിർമ്മാണത്തിന് അവലംബിച്ചിരിക്കുന്നത്; വിശദമാക്കാമോ;
- (സി) തീരദേശ ഹൈവേയുടെ ഭാഗമായി നിർമ്മാണത്തിലിരുന്ന ഏതെങ്കിലും റോഡുകൾ ഇതിനോടകം കടൽക്ഷോഭം കാരണം തകർന്നിട്ടുണ്ടോ; വിശദമാക്കാമോ;
- (ഡി) ഇതിനകം കിഫ്ബിയിൽ സമർപ്പിച്ച എത്ര റീച്ചുകൾക്ക് അംഗീകാരം ലഭിച്ചു; ഇതിൽ എത്ര കിലോമീറ്റർ റോഡിന്റെ പണി പൂർത്തിയായി; വിശദാംശം വെളിപ്പെടുത്താമോ?

വിഴിഞ്ഞം തുറമുഖ നിർമ്മാണം

***97 ശ്രീ കടകംപള്ളി സുരേന്ദ്രൻ
ശ്രീ കെ ആൻസലൻ
ശ്രീ എം നൗഷാദ്**

ശ്രീ വി കെ പ്രശാന്ത് : താഴെ കാണുന്ന ചോദ്യങ്ങൾക്കു തുറമുഖവും മ്യൂസിയവും പുരാവസ്തുസംരക്ഷണവും വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖത്തിന്റെ നിർമ്മാണ പ്രവർത്തനങ്ങളുടെ പുരോഗതി വിലയിരുത്തുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണെന്ന്

വ്യക്തമാക്കുമോ;

(ബി) വിഴിഞ്ഞം തുറമുഖ നിർമ്മാണവുമായി ബന്ധപ്പെട്ട പുനരധിവാസ പ്രവർത്തനങ്ങൾ സമയബന്ധിതമായി നടപ്പിലാക്കുവാനും പ്രസ്തുത തുറമുഖ നിർമ്മാണം മൂലം തൊഴിൽ നഷ്ടപ്പെടുന്ന മത്സ്യത്തൊഴിലാളികൾക്ക് നഷ്ടപരിഹാരം നിശ്ചയിക്കുന്നതിനുമായി രൂപീകരിച്ചിട്ടുള്ള ഉപജീവനാഘാത നിർണ്ണയ സമിതിയുടെ പ്രവർത്തനം കൂടുതൽ കാര്യക്ഷമമാക്കാൻ നടപടി സ്വീകരിക്കുമോ;

(സി) സമീപകാലത്തുണ്ടായ രൂക്ഷമായ കടലാക്രമണം വിഴിഞ്ഞം തുറമുഖ നിർമ്മാണ പ്രവർത്തനത്തെ പ്രതികൂലമായി ബാധിച്ചിട്ടുണ്ടോ എന്ന് അറിയിക്കുമോ?

വിഴിഞ്ഞം തുറമുഖ നിർമ്മാണം

***98 ശ്രീ . എൻ . ഷംസുദ്ദീൻ
ശ്രീ എ കെ എം അഷ്റഫ്
ഡോ. എം.കെ . മുനീർ**

ശ്രീ. കെ. പി. എ. മജീദ് : താഴെ കാണുന്ന ചോദ്യങ്ങൾക്കു തുറമുഖവും മ്യൂസിയവും പുരാവസ്തുസംരക്ഷണവും വകുപ്പ് മന്ത്രി സദയം മറുപടി നൽകുമോ:

(എ) വിഴിഞ്ഞം അന്താരാഷ്ട്ര തുറമുഖ നിർമ്മാണം കരാർ കാലയളവിൽ പൂർത്തിയാക്കാത്തതിന്റെ കാരണം സർക്കാർ തേടിയിട്ടുണ്ടോ;

(ബി) തുറമുഖ നിർമ്മാണം പൂർത്തിയാക്കുന്നതിന് നിലവിലുള്ള തടസ്സങ്ങൾ എന്തെല്ലാമാണെന്ന് അറിയിക്കുമോ;

(സി) തുറമുഖത്തിന്റെ നിർമ്മാണ പ്രവൃത്തി സമയബന്ധിതമായി പൂർത്തീകരിക്കുവാൻ എന്തെല്ലാം നടപടികൾ സ്വീകരിച്ചുയെന്ന് വ്യക്തമാക്കുമോ?

വിനോദസഞ്ചാരം പ്രോത്സാഹിപ്പിക്കുവാൻ നടപടി

***99 ശ്രീമതി ശാന്തകുമാരി കെ.
ശ്രീ. പി.വി.അൻവർ
ശ്രീ. എ. രാജ**

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

(എ) ടൂറിസം മേഖലയിൽ അടിസ്ഥാന സൗകര്യം ഒരുക്കുന്നതിന്റെ ഭാഗമായി കഴിഞ്ഞ സർക്കാർ ആവിഷ്കരിച്ച ഗ്രീൻ കാർപ്പറ്റ് പദ്ധതി കൂടുതൽ ടൂറിസം കേന്ദ്രങ്ങളിലേയ്ക്ക് വ്യാപിപ്പിക്കാനുദ്ദേശിക്കുന്നുണ്ടോ;

(ബി) കിഫ്ബി ഫണ്ട് ഉപയോഗിച്ച് നടപ്പാക്കി വരുന്ന ടൂറിസം പദ്ധതികളുടെ നിലവിലെ പുരോഗതി അറിയിക്കുമോ;

(സി) യുവാക്കളായ ടൂറിസ്റ്റുകളെ കേരളത്തിലേക്ക് ആകർഷിക്കുന്നതിനായി സാഹസിക വിനോദസഞ്ചാരം പ്രോത്സാഹിപ്പിക്കുവാൻ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

വിനോദസഞ്ചാര മേഖലയുടെ വികസനം

*100 ശ്രീ. സേവ്യർ ചിറ്റിലപ്പിള്ളി

ശ്രീ. റി.പി .രാമകൃഷ്ണൻ

ശ്രീ ഐ ബി സതീഷ്

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു പൊതു മരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാര മേഖലയുടെ വികസനത്തിനായി കെ.റ്റി.ഡി.സി. മുഖേന നടപ്പിലാക്കി വരുന്ന പ്രധാന പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) വിദേശ വിനോദസഞ്ചാരികളെ സംസ്ഥാനത്തേയ്ക്ക് കൂടുതൽ ആകർഷിക്കുന്നതിനും വരുമാനം വർദ്ധിപ്പിക്കുന്നതിനും കെ.റ്റി.ഡി.സി. പ്രത്യേക പദ്ധതികൾ ആവിഷ്കരിച്ചിട്ടുണ്ടോ; അറിയിക്കുമോ;
- (സി) സംസ്ഥാനത്തിന്റെ ടൂറിസം ഉല്പന്നങ്ങൾ വിപണനം ചെയ്യുന്നതിന് കെ.റ്റി.ഡി.സി. എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?

ടൂറിസം മേഖലയിലെ കോഴ്സുകൾ

*101 ശ്രീ എം എസ് അരുൺ കുമാർ

ശ്രീ. എ.എൻ.ഷംസീർ

ശ്രീ . കെ .ഡി .പ്രസേനൻ

ശ്രീ. കെ.എൻ. ഉണ്ണിക്കൃഷ്ണൻ : താഴെ കാണുന്ന ചോദ്യങ്ങൾക്കു പൊതു മരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിനോദസഞ്ചാര മേഖലയിലെ മാനവവിഭവശേഷി വികസിപ്പിക്കുന്നതിനായി മുൻ സർക്കാർ നടത്തിവന്നിരുന്ന പദ്ധതികളുടെ വിശദാംശം ലഭ്യമാക്കുമോ;
- (ബി) കേരള ഇൻസ്റ്റിറ്റ്യൂട്ട് ഓഫ് ടൂറിസം ആന്റ് ട്രാവൽ സ്റ്റഡീസ് (കിറ്റ്സ്) വഴി നടത്തി വരുന്ന കോഴ്സുകളെ സംബന്ധിച്ചും അതുവഴിയുണ്ടായ നേട്ടങ്ങൾ എന്തെല്ലാമാണെന്നും പരിശോധിച്ചിട്ടുണ്ടോ; വ്യക്തമാക്കുമോ;
- (സി) കിറ്റ്സിന്റെ കോഴ്സുകളിൽ കൂടുതൽപേർക്ക് പ്രവേശനം ലഭിക്കുന്നതിന് വേണ്ടി ടൂറിസം മേഖലയിൽ പ്രവർത്തിക്കുന്ന അംഗീകൃത സ്ഥാപനങ്ങൾ വഴി ഓഫ് ക്യാമ്പസുകൾ ആരംഭിക്കുന്നതിനുള്ള നടപടികൾ സ്വീകരിക്കുമോ;
- (ഡി) കൂടുതൽ യുവജനങ്ങൾക്ക് അവസരമൊരുക്കുന്നതിനായി പ്രസ്തുത മേഖലകളുമായി ബന്ധപ്പെട്ട് സർട്ടിഫിക്കറ്റ് കോഴ്സുകൾ, ഡിപ്ലോമ - ഡിഗ്രി കോഴ്സുകൾ എന്നിവ ആരംഭിക്കുന്നതിനാവശ്യമായ നിയമനിർമ്മാണമടക്കമുള്ള നടപടികൾ സർക്കാരിന്റെ പരിഗണനയിൽ ഉണ്ടോ; വെളിപ്പെടുത്താമോ?

ഓൺലൈൻ ക്ലാസ്സുകൾ

*102 ശ്രീ. ടി.ഐ.മധുസൂദനൻ

ശ്രീ വി കെ പ്രശാന്ത്

ശ്രീ. കെ.എം.സച്ചിൻദേവ് : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് രോഗവ്യാപനം മൂലം സ്കൂളുകളിൽ നേരിട്ടെത്തിയുള്ള പഠനം സാധിക്കാതിരിക്കുന്ന സാഹചര്യത്തിൽ ഓൺലൈൻ ക്ലാസ്സുകൾ കൂടുതൽ കാര്യക്ഷമവും ഫലപ്രദവുമാക്കുന്നതിന് എന്തെല്ലാം നൂതന പദ്ധതികളാണ് നടപ്പിലാക്കാൻ ഉദ്ദേശിക്കുന്നതെന്ന് അറിയിക്കാമോ;
- (ബി) ഓൺലൈൻ സംവിധാനം പ്രയോജനപ്പെടുത്തി സംസ്ഥാനത്തെ സ്കൂൾ കുട്ടികളുടെ പഠന പ്രവർത്തനങ്ങൾക്ക് പരമാവധി സഹായം ലഭ്യമാക്കുക എന്ന ഉദ്ദേശത്തോടെ നടപ്പാക്കിയ ഫസ്റ്റ് ബെൽ പദ്ധതിയുടെ വിശദാംശം നൽകുമോ;
- (സി) ഇനി ഏതെല്ലാം പരീക്ഷകളാണ് സ്കൂളുകളിൽ വച്ച് നടത്തുവാൻ തീരുമാനിച്ചിട്ടുള്ളതെന്നും അതിനായി സ്വീകരിച്ചിട്ടുള്ള മുൻകരുതലുകൾ എന്തൊക്കെയാണെന്നും അറിയിക്കാമോ?

ടൂറിസം വ്യവസായം ശക്തിപ്പെടുത്തുവാൻ പദ്ധതി

***103 ശ്രീ ഡി കെ മുരളി**

ശ്രീ എ. സി. മൊയ്തീൻ

ശ്രീ. പി. നന്ദകുമാർ

ശ്രീമതി യു പ്രതിഭ : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) പ്രതികൂലമായ സാഹചര്യങ്ങളെ അതിജീവിച്ചുകൊണ്ട് വിനോദസഞ്ചാര മേഖലയിൽ മുൻ സർക്കാരിന്റെ കാലത്ത് കൈവരിക്കാൻ കഴിഞ്ഞ നേട്ടങ്ങൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) വിനോദസഞ്ചാര മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുകയും വരുമാനം വർദ്ധിപ്പിക്കുകയും ചെയ്യുന്നതിനോടൊപ്പം സാംസ്കാരിക വിനിമയം വഴി ലോകശ്രദ്ധ നേടാനും കേരളത്തിന്റെ യശസ്സ് വർദ്ധിപ്പിക്കുന്നതിനും മേല്പറഞ്ഞ കാലയളവിൽ കഴിഞ്ഞിട്ടുണ്ടോ;
- (സി) പ്രസ്തുത മേഖലയിലെ വൈവിധ്യമാർന്ന ഉത്പന്നങ്ങൾ, ലോകപ്രശസ്ത ബ്രാൻഡുകൾ, പ്രാദേശിക സംരംഭങ്ങളുടെ സാന്നിധ്യം എന്നിവ ഉറപ്പിക്കുക വഴി വികസനത്തിന്റെ വിവിധ മേഖലകളുമായി യോജിച്ചുകൊണ്ട് സംസ്ഥാനത്തെ ടൂറിസം വ്യവസായം ശക്തിപ്പെടുത്തുന്നതിനതകുന്ന പദ്ധതികൾ ആസൂത്രണം ചെയ്യുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ?

ടൂറിസം മേഖല നേരിടുന്ന പ്രതിസന്ധി

***104 ശ്രീ. എച്ച്. സലാം**

ശ്രീ വി ജോയി

ശ്രീ. കെ. ജെ. മാക്സി

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം നേരിട്ട മഹാപ്രളയവും ഇപ്പോഴും നേരിട്ടുകൊണ്ടിരിക്കുന്ന കോവിഡ് മഹാമാരിയും വിനോദസഞ്ചാര മേഖലയെ എപ്രകാരമെല്ലാം പ്രതികൂലമായി ബാധിച്ചിട്ടുണ്ടെന്ന് വ്യക്തമാക്കാമോ;

- (ബി) ടൂറിസം മേഖല നേരിടുന്ന പ്രതിസന്ധികൾ പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് അറിയിക്കാമോ;
- (സി) ടൂറിസം കേന്ദ്രങ്ങളിൽ വർദ്ധിച്ചുവരുന്ന പ്ലാസ്റ്റിക് മാലിന്യം ഒഴിവാക്കുന്നതിന് എന്തെങ്കിലും പ്രത്യേക പദ്ധതി തയ്യാറാക്കാനുദ്ദേശിക്കുന്നുണ്ടോയെന്ന് അറിയിക്കാമോ?

സൂൾ പ്രവേശനം

***105 ശ്രീ. കെ.കെ. രാമചന്ദ്രൻ**
ശ്രീ . കെ .ഡി .പ്രസേനൻ

ശ്രീ എം എസ് അരുൺ കുമാർ

ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ, എയ്ഡഡ് വിദ്യാലയങ്ങളിൽ ഒന്ന് മുതൽ ഒൻപതാം ക്ലാസ്സ് വരെയുള്ള വിദ്യാർത്ഥികളുടെ സ്ഥാനക്കയറ്റ നടപടികൾ പൂർത്തിയായിട്ടുണ്ടോ; വിശദമാക്കുമോ;
- (ബി) കോവിഡ് വ്യാപനത്തിന്റെ പശ്ചാത്തലത്തിൽ ഒന്നാം ക്ലാസ്സിലേയ്ക്കുള്ള പ്രവേശനം ഓൺലൈനായി ആരംഭിച്ചിട്ടുണ്ടോ;
- (സി) പൊതുവിദ്യാഭ്യാസ വകുപ്പിന്റെ സമ്പൂർണ്ണ പോർട്ടൽ വഴി ഇതിനകം എത്ര കുട്ടികൾ ഒന്നാം ക്ലാസ്സിലേയ്ക്ക് പ്രവേശനം നേടിയിട്ടുണ്ടെന്ന് അറിയിക്കാമോ?

ഭവനനിർമ്മാണ മേഖലയിലെ പ്രവർത്തനങ്ങൾ

***106 ശ്രീ . സണ്ണി ജോസഫ്**
ശ്രീ. പി. ടി. തോമസ്

ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പാവപ്പെട്ടവരുടെ ഭവനസ്വപ്നം സാക്ഷാത്കരിക്കുന്നതിന് അവരെ സഹായിക്കുന്ന തരത്തിലുള്ള പ്രവർത്തനങ്ങൾ നടപ്പാക്കാൻ ഭവനനിർമ്മാണ ബോർഡിന് സാധിക്കുന്നുണ്ടോ; വിശദമാക്കുമോ;
- (ബി) നിലവിൽ ഭവനനിർമ്മാണ ബോർഡ് ഏറ്റെടുത്ത് നടത്തുന്ന പ്രവർത്തനങ്ങൾ ഏതൊക്കെയാണ്; ഇതിന് ആവശ്യമായ സാമ്പത്തികസഹായം സർക്കാരിൽ നിന്നും ലഭിക്കുന്നുണ്ടോ; ആയതിനായി 2021-22 ബജറ്റിൽ എന്ത് തുകയാണ് വകയിരുത്തിയിട്ടുള്ളത്;
- (സി) പ്രകൃതിദുരന്തങ്ങളെ പ്രതിരോധിക്കുന്നതും പാരിസ്ഥിതിക സൗഹൃദപരവും ചെലവ് കുറഞ്ഞതുമായ വീടുകൾ ജനകീയമാക്കുന്നതിന് ബോർഡ് സ്വീകരിച്ചിട്ടുള്ള നടപടികൾ വിശദമാക്കുമോ;
- (ഡി) പുതിയ ഹൗസിംഗ് പോളിസി കൊണ്ടുവരുവാൻ ആലോചിക്കുന്നുണ്ടോ; വിശദമാക്കുമോ?

വയനാട് തുരങ്കപാത

***107 ഡോ. എം.കെ . മുനീർ**

ശ്രീ. കെ. പി. എ. മജീദ്

ശ്രീ . ടി. വി. ഇബ്രാഹിം

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) കോഴിക്കോടിനെയും വയനാടിനെയും തമ്മിൽ ബന്ധിപ്പിക്കുന്നതിന് തുരങ്കപാത നിർമ്മിക്കുവാൻ തീരുമാനിച്ചിട്ടുണ്ടോയെന്ന് അറിയിക്കാമോ;
- (ബി) ഇതിന് പ്രതീക്ഷിക്കുന്ന ചെലവ് എത്രയാണെന്ന് വ്യക്തമാക്കാമോ;
- (സി) ഈ പാത എന്നത്തേക്ക് പൂർത്തിയാക്കുവാൻ കഴിയുമെന്നാണ് പ്രതീക്ഷിക്കുന്നതെന്നറിയിക്കാമോ?

ടൂറിസം രംഗത്തെ സാധ്യതകൾ

***108 ശ്രീ തോമസ് കെ തോമസ് :** താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) ടൂറിസം രംഗത്ത് സംസ്ഥാനത്തിന്റെ അനന്തസാധ്യതകൾ പ്രയോജനപ്പെടുത്തി കൂടുതൽ തൊഴിലവസരങ്ങൾ സൃഷ്ടിക്കുന്നതിനും വിദേശനാണ്യം നേടുന്നതിനും അടുത്ത അഞ്ചുവർഷത്തേക്ക് സമഗ്രമായ ഒരു കർമ്മപദ്ധതി ആവിഷ്കരിക്കുമോ; വിശദാംശം ലഭ്യമാക്കുമോ;
- (ബി) കടൽ, കായൽ, ഹിൽ ടൂറിസം വികസിപ്പിക്കുന്നതിനായി ഈ മേഖലയിലെ നടത്തിപ്പുകാരെയും വിദഗ്ദ്ധരെയും ഉൾപ്പെടുത്തി അന്തർദേശീയ സെമിനാർ സംഘടിപ്പിക്കുവാൻ നടപടി സ്വീകരിക്കുമോ; അങ്ങനെ എടുക്കുന്ന തീരുമാനങ്ങൾ സമയബന്ധിതമായി നടപ്പാക്കാൻ നടപടി സ്വീകരിക്കുമോ?

മരാമത്ത് റോഡുകൾക്കുണ്ടായ കേടുപാടുകൾ

***109 ശ്രീ എ കെ എം അഷ്റഫ്**

ശ്രീ .പി. കെ. ബഷീർ

ശ്രീ . എൻ . ഷംസുദ്ദീൻ

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) ന്യൂനമർദ്ദത്തെത്തുടർന്ന് സംസ്ഥാനത്തുണ്ടായ കനത്ത മഴയിൽ പൊതുമരാമത്ത് വകുപ്പിന്റെ കീഴിലുള്ള റോഡുകൾക്കുണ്ടായ കേടുപാടുകൾ സംബന്ധിച്ച് പരിശോധന നടത്തിയിട്ടുണ്ടോ; വിശദാംശം നൽകുമോ;
- (ബി) കനത്ത മഴയെ അതിജീവിക്കുന്ന രീതിയിൽ റോഡ് നിർമ്മാണം നടത്തുന്നതിനുള്ള സാങ്കേതികവിദ്യ ഉപയോഗിക്കുന്ന കാര്യം പരിശോധിച്ചിട്ടുണ്ടോ; വിശദാംശം വ്യക്തമാക്കുമോ?

തൊഴിൽ നഷ്ടപ്പെട്ടവർക്ക് തൊഴിലവസരം

*110 ശ്രീ. സജീവ് ജോസഫ്
 ഡോ. മാത്യു കുഴൽനാടൻ
 ശ്രീ. ടി.സിദ്ദീഖ്

ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:

- (എ) തൊഴിൽ നഷ്ടപ്പെട്ട് നാട്ടിൽ തിരിച്ചെത്തുന്ന പ്രവാസികൾക്ക് തൊഴിലവസരങ്ങൾ സൃഷ്ടിക്കാനായി എന്തെങ്കിലും പ്രത്യേക പദ്ധതികൾ നടപ്പിലാക്കിയിട്ടുണ്ടോ;
- (ബി) തിരിച്ചെത്തുന്ന പ്രവാസികളുടെ വിദേശ പ്രവൃത്തിപരിചയം ഉപയോഗപ്പെടുത്തി പുതിയ തൊഴിലവസരങ്ങൾ അന്വേഷിക്കാൻ സർക്കാർ എന്തെങ്കിലും സഹായം ലഭ്യമാക്കുന്നുണ്ടോ;
- (സി) മടങ്ങിവരുന്ന പ്രവാസികളുടെ പട്ടിക തയ്യാറാക്കി അവർക്ക് നൈപുണ്യപരിശീലനം നൽകി വീണ്ടും വിദേശത്ത് പോകാനുള്ള സഹായം ലഭ്യമാക്കാനുള്ള നടപടികൾ തൊഴിൽ വകുപ്പ് ആരംഭിച്ചിട്ടുണ്ടോ; വിശദാംശങ്ങൾ നൽകാമോ?

ടൗട്ടെ ചുഴലിക്കാറ്റിനെത്തുടർന്നുള്ള നാശനഷ്ടം

*111 ശ്രീ . ടി. വി. ഇബ്രാഹിം
 പ്രൊഫ . ആബിദ് ഹുസൈൻ തങ്ങൾ
 ശ്രീ. അബ്ദുൽ ഹമീദ് മാസ്റ്റർ

ശ്രീ. യു.എ.ലത്തീഫ്: താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ടൗട്ടെ ചുഴലിക്കാറ്റിനെത്തുടർന്ന് സംസ്ഥാനത്തുണ്ടായ നാശനഷ്ടം വിലയിരുത്തിയിട്ടുണ്ടോ; വിശദാംശം നൽകുമോ;
- (ബി) ഇതുമായി ബന്ധപ്പെട്ട് നഷ്ടപരിഹാരമായി എന്തെല്ലാം സഹായങ്ങൾ നൽകിയിട്ടുണ്ടെന്ന് വ്യക്തമാക്കുമോ?

പുതിയ കാലം പുതിയ നിർമ്മാണം

*112 ശ്രീ. കെ. ബാബു (തൃപ്പൂണിത്തുറ)
 ശ്രീ. അനൂപ് ജേക്കബ്
 ശ്രീ . ഷാഫി പറമ്പിൽ

ശ്രീ. സനീഷ്കുമാർ ജോസഫ്: താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) പുതിയ കാലം പുതിയ നിർമ്മാണം എന്ന നയം മുൻ സർക്കാരിന്റെ കാലത്ത് സ്വീകരിച്ചതുവഴി പൊതുമരാമത്ത് വകുപ്പ് നടത്തുന്ന നിർമ്മാണപ്രവർത്തനങ്ങളിൽ ഉണ്ടായിട്ടുള്ള ഗുണപരമായ മാറ്റങ്ങൾ എന്തൊക്കെയാണ്;
- (ബി) അൻപത് ശതമാനം റോഡുകൾ പ്ലാസ്റ്റിക് മാലിന്യ ചിതുകൾ ഉപയോഗിച്ചുകൊണ്ടുള്ള ബിറ്റുമിനസ് മെക്കാഡവും ബിറ്റുമിനസ് കോൺക്രീറ്റ് പണികളും വകുപ്പിൽ നടപ്പിലാക്കിയിട്ടുണ്ടോ; ഇതുമൂലം ഉണ്ടായ ഗുണപരമായ മാറ്റങ്ങൾ എന്തൊക്കെയാണ്;
- (സി) ലൈറ്റ് ടോപ്പിംഗ് ഓഫ് കോൺക്രീറ്റ് ടെക്നോളജി ഫലപ്രദമാണെന്ന്

കണ്ടെത്തിയിട്ടുണ്ടോ; നിലവിൽ എത്ര കിലോമീറ്റർ റോഡുകളിൽ ഈ സാങ്കേതിക വിദ്യ ഉപയോഗിച്ചിട്ടുണ്ട്; വിശദമാക്കുമോ?

അനധികൃത കയ്യേറ്റം ഒഴിപ്പിക്കൽ

*113 ശ്രീ . മഞ്ഞളാംകുഴി അലി

ശ്രീ .പി. കെ. ബഷീർ

ശ്രീ എൻ എ നെല്ലിക്കുന്ന്

ശ്രീ. യു.എ.ലത്തീഫ് : താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ഭൂമിയിലെ അനധികൃത കയ്യേറ്റം പൂർണ്ണമായും ഒഴിപ്പിക്കുന്നതിനും അത് ഭൂമിയില്ലാത്തവർക്ക് പതിച്ച് നൽകുന്നതിനും തീരുമാനിച്ചിട്ടുണ്ടോ;
- (ബി) അനധികൃത കയ്യേറ്റം സമയബന്ധിതമായി കണ്ടുപിടിക്കുന്നതിന് ബന്ധപ്പെട്ടവർക്ക് നിർദ്ദേശം നൽകിയിട്ടുണ്ടോ; വിശദാംശം നൽകുമോ?

പൊതുവിദ്യാഭ്യാസ മേഖലയിലെ പ്രവർത്തനങ്ങൾ

*114 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ഡോ.കെ.ടി.ജലീൽ

ശ്രീ. കെ.വി.സുമേഷ്

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ മേഖലയിൽ അഭൂതപൂർവ്വമായ നേട്ടങ്ങൾ കൈവരിക്കുന്നതിന് മുൻ സർക്കാർ നടപ്പിലാക്കിയ പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) 2016 മുതൽ 2021 വരെയുള്ള കാലയളവിൽ സർക്കാർ സ്കൂളുകളിലും എയിഡഡ് സ്കൂളുകളിലും വിദ്യാർത്ഥികളുടെ പ്രവേശനത്തിലുണ്ടായ വർദ്ധനവിന്റെ വിശദാംശങ്ങൾ ലഭ്യമാക്കുമോ;
- (സി) കോവിഡ്-19 പകർച്ചവ്യാധിയുടെ ആശങ്കയും പ്രതിസന്ധിയും നിലനിൽക്കുന്ന സാഹചര്യത്തിൽ അതിനെ മറികടക്കുന്നതിനായി ആരംഭിച്ച ഓൺലൈൻ ക്ലാസ്സുകളുടെ പുരോഗതി വ്യക്തമാക്കുമോ;
- (ഡി) പ്രസ്തുത സാഹചര്യം നിലനിൽക്കുന്നതിനാൽ നടപ്പുവർഷവും ഓൺലൈൻ ക്ലാസ്സുകൾ തുടരുന്നതിനും കൂടുതൽ കാര്യക്ഷമവും ആകർഷകവുമാക്കുന്നതിനും എന്തെല്ലാം നടപടികളാണ് സ്വീകരിച്ചുവരുന്നതെന്ന് അറിയിക്കുമോ?

പഠന നിലവാരം ഉയർത്താൻ നടപടി

*115 ശ്രീ. റോജി എം. ജോൺ

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസയജ്ഞത്തിന്റെ ഭാഗമായുള്ള ഹൈടെക് സ്കൂൾ പദ്ധതി മുഖേന വിദ്യാലയങ്ങളിൽ ഇതിനകം എന്തൊക്കെ പ്രവർത്തനങ്ങളാണ് പൂർത്തിയാക്കാൻ സാധിച്ചത്; വിശദാംശം നൽകുമോ;

- (ബി) ഹൈടെക് സ്കൂൾ പദ്ധതി നടപ്പിലാക്കിയതിലൂടെ കുട്ടികളുടെ പഠന നിലവാരത്തിലുണ്ടായിട്ടുള്ള മാറ്റം വിലയിരുത്തിയിട്ടുണ്ടോ; ഇല്ലെങ്കിൽ വിലയിരുത്തുമോ;
- (സി) അടിസ്ഥാന സൗകര്യ വികസനത്തിനൊപ്പം വിദ്യാഭ്യാസത്തിന്റെ ഗുണനിലവാരം കൂടി ഉയർത്താൻ എന്തെല്ലാം പദ്ധതികൾ മുൻ സർക്കാർ നടപ്പിലാക്കിയിരുന്നു; വിശദമാക്കാമോ;
- (ഡി) കോവിഡ് പ്രതിസന്ധിമൂലം ക്ലാസുകൾ ഓൺലൈൻ ആയി നടത്തുന്ന ഈ സാഹചര്യത്തിൽ പഠനത്തിന്റെ ഗുണ നിലവാരം ഉയർത്താൻ എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നത്; വ്യക്തമാക്കാമോ?

ടൂറിസം മേഖലയുടെ പുനരുദ്ധാരണം

- *116 **ശ്രീ. അബ്ദുൽ ഹമീദ് മാസ്റ്റർ**
ശ്രീ .പി. കെ. ബഷീർ
ഡോ. എം.കെ . മുനീർ
ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:
 (എ) കോവിഡ് മൂലം സമ്പൂർണ്ണ അടച്ചുപൂട്ടലിലേക്ക് നീങ്ങിയ ടൂറിസം മേഖലയുടെ പുനരുദ്ധാരണത്തിന് ആവിഷ്കരിച്ചുനടപ്പിലാക്കിയ പദ്ധതികൾ എന്തെല്ലാമാണെന്ന് വിശദമാക്കാമോ;
 (ബി) ഈ മേഖലയിൽ പ്രവർത്തിച്ചുകൊണ്ടിരുന്ന തൊഴിലാളികൾക്ക് എന്തെല്ലാം സഹായങ്ങൾ നൽകിയിട്ടുണ്ടെന്ന് അറിയിക്കാമോ;
 (സി) ഇവർക്കായി പ്രത്യേക ക്ഷേമനിധി ബോർഡ് രൂപീകരിച്ചിട്ടുണ്ടോ; ഇല്ലെങ്കിൽ ഇക്കാര്യം പരിഗണിക്കുമോ?

പൊതുവിദ്യാഭ്യാസ സംരക്ഷണ യജ്ഞം

- *117 **ശ്രീ എ. സി. മൊയ്തീൻ**
ശ്രീ. ലിന്റോ ജോസഫ്
ശ്രീ. എ. പ്രഭാകരൻ
ശ്രീമതി യു പ്രതിഭ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസവും തൊഴിലും വകുപ്പ് മന്ത്രി സദയം മറുപടി നൽകുമോ:
 (എ) പൊതുവിദ്യാലയങ്ങളുടെ അടിസ്ഥാന സൗകര്യ വികസനത്തിൽ മുന്നേറ്റം ഉണ്ടാക്കിയ പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായുള്ള പ്രവർത്തനങ്ങൾ വിലയിരുത്തിയിട്ടുണ്ടോ;
 (ബി) പഠനപിന്തുണ ആവശ്യമുള്ള കുട്ടികളെ അതത് മേഖലകളിൽ കൂടുതൽ മികവിലേക്ക് എത്തിക്കുന്നതിനുള്ള എന്തെല്ലാം പ്രവർത്തനങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നതെന്ന് അറിയിക്കാമോ;
 (സി) പൊതുവിദ്യാലയങ്ങളും പൊതുസമൂഹവും തമ്മിലുള്ള ബന്ധം ദൃഢപ്പെടുത്തുന്നതിന് പൊതുവിദ്യാഭ്യാസസംരക്ഷണ യജ്ഞം എത്രത്തോളം സഹായകരമായിട്ടുണ്ട് എന്ന്

പരിശോധിച്ചിട്ടുണ്ടോ; വ്യക്തമാക്കാമോ?

മലയോര ഹൈവേയുടെ നിർമ്മാണം

*118 ശ്രീ. ടി.സിദ്ദിഖ്

ശ്രീ . സണ്ണി ജോസഫ്

ശ്രീ. എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ നടപ്പിലാക്കുന്ന മലയോര ഹൈവേയുടെ നിർമ്മാണ പുരോഗതി അറിയിക്കാമോ;
- (ബി) മലയോര ഹൈവേയുടെ ഭാഗമായി എത്ര ശതമാനം സ്ഥലമെടുപ്പ് പൂർത്തിയാക്കാൻ നാളിതുവരെ സാധിച്ചിട്ടുണ്ടെന്ന് വിശദമാക്കാമോ;
- (സി) ഇതിനകം കിഫ്ബിയിൽ സമർപ്പിച്ച എത്ര റീച്ചുകൾക്ക് അംഗീകാരം ലഭിച്ചു; ഇതിൽ എത്ര കിലോമീറ്റർ റോഡിന്റെ പണി പൂർത്തിയായി; വിശദാംശം നൽകാമോ;
- (ഡി) മലയോര ഹൈവേയുടെ വനമേഖലകളിലൂടെ കടന്നുപോകുന്ന ഭാഗത്തെ വനഭൂമി വിട്ടുകിട്ടുന്നതിനുള്ള നടപടികൾ പൂർത്തിയായിട്ടുണ്ടോ; വിശദാംശം നൽകുമോ?

സ്റ്റാർട്ട് വില്ലേജ് ഓഫീസുകൾ

*119 ശ്രീ. തോട്ടത്തിൽ രവീന്ദ്രൻ

ശ്രീമതി കെ. കെ. ശൈലജ ടീച്ചർ

ശ്രീമതി ദലീമ

ശ്രീ കെ ആൻസലൻ : താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വില്ലേജ് ഓഫീസുകളിലെ നടപടിക്രമങ്ങൾ ലളിതവും സുതാര്യവുമാക്കുന്നതിന് എന്തെല്ലാം നിർദ്ദേശങ്ങളാണ് നൽകാനുദ്ദേശിക്കുന്നതെന്ന് വ്യക്തമാക്കുമോ;
- (ബി) നിലവിൽ എത്ര വില്ലേജ് ഓഫീസുകളെ സ്റ്റാർട്ട് വില്ലേജ് ഓഫീസുകളാക്കി മാറ്റിയിട്ടുണ്ടെന്ന് അറിയിക്കുമോ;
- (സി) വില്ലേജ് ഓഫീസുകളിൽ നിന്നും ജനങ്ങൾക്കാവശ്യമായ വിവിധ സർട്ടിഫിക്കറ്റുകൾ വേഗത്തിൽ ലഭ്യമാക്കുന്നതിന് കഴിഞ്ഞ സർക്കാർ ആവിഷ്കരിച്ച ഇ-ഡിസ്കിക്ട് പദ്ധതി കൂടുതൽ കാര്യക്ഷമമാക്കുവാൻ നടപടി സ്വീകരിക്കുമോ?

പൊതുമരാമത്ത് പണികളുടെ ഗുണനിലവാരം

*120 ശ്രീ. എം. എം. മണി

ശ്രീ. പി. മമ്മിക്കുട്ടി

ശ്രീ. പി. ടി. എ. റഹീം

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു പൊതുമരാമത്തും വിനോദസഞ്ചാരവും വകുപ്പ് മന്ത്രി സദയം മറുപടി നൽകുമോ:

- (എ) പൊതുമരാമത്ത് പണികളുടെ ഗുണനിലവാരം ഉറപ്പുവരുത്തുന്നതിനായി എന്തെല്ലാം സംവിധാനങ്ങളാണ് നിലവിലുള്ളതെന്ന് വ്യക്തമാക്കാമോ;

(ബി) മുൻ സർക്കാർ ആവിഷ്കരിച്ച പുതിയ കാലം പുതിയ നിർമ്മാണം എന്ന നയത്തിന്റെ ഭാഗമായി മരാമത്ത് പ്രവൃത്തികളുടെ ഗുണനിലവാര പരിശോധനയ്ക്കായി ക്വാളിറ്റി കൺട്രോൾ വിഭാഗത്തെ ശക്തിപ്പെടുത്തിയിട്ടുണ്ടോ;

(സി) കാലാവസ്ഥാ വ്യതിയാനത്തെ അതിജീവിക്കുന്നതും ദീർഘകാലം ഇടുങ്ങിയിരിക്കുന്നതുമായ വൈറ്റ് ടോപ്പിംഗ് സാങ്കേതിക വിദ്യ റോഡ് നിർമ്മാണത്തിന് വ്യാപകമായി ഉപയോഗിക്കുന്നതിനുള്ള സാധ്യത പരിശോധിക്കുമോ; വ്യക്തമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,
02-05-2021

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].